



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-4602 /2

13 -09- 2022 r.v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 2 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 74-тата седница одржана на 05.09.2022 година ја донесе следната

ОДЛУКА

Пријавата со број 12-4602/1 од 09.11.2021 година, со наводи за неправилности во спроведување на управна постапка, **СЕ ОТФРЛА**.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај од причина што во пријавата не се содржани јасни наводи или укажувања за незаконски или недозволиви дејствија на службените лица при вршењето на јавните овластувања и службената должност, туку се содржани наводи поврзани со дејствија во рамки на управна постапка за што ДКСК нема надлежност да постапува.

Предметот со број 12-4602/1 од 09.11.2021 година да се затвори и да се архивира.

Одлуката на ДКСК во деперсонализирана форма да се објави на веб страницата на Државната комисија во рок од 5 (пет) дена од донесувањето.

Образложение

Од страна на познат подносител на ден 09.11.2021 година поднесена е пријава во која се содржани наводи за неправилности во спроведување на управна постапка, и оформен е предмет број 12-4602/1 од 09.11.2021 година.

Во пријавата подносителот наведува дека со Решение на Фондот за пензиско и инвалидско осигурување – Филијала /// (бр./// од /// година) му било признаено правото на старосна пензија во износ од кој истиот не бил задоволен, поради што во текот на подолг период поднесувал жалби до Државната комисија за одлучување во управна постапка и постапка од работен однос во втор степен како и тужби до Управниот суд. Според наведеното во пријавата, Управниот суд со неколку пресуди го уважил неговото тужбено барање, меѓутоа Фондот за пензиско и инвалидско осигурување – филијала /// наводно не постапил по укажувањата на надлежниот суд. Подносителот во пријавата посочил и дека во моментот на поднесувањето на истата во тек е постапка пред Државната комисија за одлучување во управна постапка и постапка од работен однос во втор степен за чиј исход во моментот на поднесувањето на пријавата немал сознанија.

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

По разгледувањето на предметните наводи, ДКСК констатира дека истите не подразбираат дејствија на корупција согласно дефиницијата утврдена во Законот за спречување на корупцијата и судирот на интереси по што оцени дека нема јасни наводи или укажувања за незаконити или недозволиви дејствија на службените лица при вршењето на јавните овластувања и службената должност туку се содржани наводи поврзани со дејствија во рамки на управна постапка за што ДКСК нема надлежност да постапува.

Врз основа на горенаведеното, ДКСК одлучи како во диспозитивот на оваа Одлука.

Изработил: А.Р.М.
Одобрил: С.П.Д., член на ДКСК



—
Biljana Ivanovska